

SANTA MARIJA TA' AWISSU

Mill-Kav. RAFEL
BONNICI CALI'

DAN KIEN L-ISEM tal-festa tat-Tluġ fis-Sema tal-Madonna bir-ruħ u l-gisem, skond ma nsibuha mnizżla fil-kotba antiki tagħna l-Maltin, imma illum biżżejjed wiehed iġdid "Santa Marija" biex ku' hadd jifhem li dawn il-kelmiet ifissru l-Assunzjoni tal-Madonna.

Il-Knisja Griega ma ssejjahx din il-festa bl-isem ta' l-Assunzjoni imma ssejjaħha "id-Dormizzjoni ta' Marija", li tisser ir-raġda li Marija għamlet fil-qabar għal tlett ijiem qaqel l-angli bil-qawwa ta' Alla garrew i-fdal tagħha fis-sema. Għalina l-Maltin din hija l-festa Marjana l-aktar magħrufa għax l-isem ta' l-Assunzjoni qiegħed iżzejjien l-ikbar għadd ta' knejjes f'Malta u f'Għawdex, fosthom tmien parroċċi f'Malta u tnejn f'Għawdex. Imma bosta huma l-knejjes żgħira li jgħibu l-istess isem sabiħ ta' Santa Marija f'bnadi oħra, waqt li x'uhud minnhom għandhom ukoll laqam bħal "Santa Marija Taż-Zellieqa" f'Hal Għargħur, "Ta' Casha" fir-Rabat, "Ta' Pinu" f'Għawdex, eċċ.

IS-SEBA' SANTAMARIJET

Biex ma ntawlux, jixraq li nsemmu għallanqas il-parroċċi tal-Gudja, Hal Għaxaq, l-Imqabba, il-Qrendi, H'Attard, il-Mosta, Had-Dingli u l-Imgarr f'Malta, iż-żebbuġ u l-Katidral ta' Għawdex. Nafu wkoll li f'Malta għandna d-devozzjoni kbira tas-seba' Santamarijiet, jiġifieri żjarat tal-poplu lil seba' knejjes parrokkjali milli semmejna li jsiru f'lejl u nhar il-festa fil-15 ta' Awissu. Dawn iż-żjarat kienu jsiru bil-mixi li jiehu hin twil u tbatija għax mhix haġa hafifa li wiehed jimxi minn Had-Dingli għal Hal Għaxaq u jerga' lura f'daru bil-mixi fis-shana ta' Awissu, meta l-bniedem kien ukoll imghobbi bis-sawm u l-astinenza li konna nsejhulu "l-obbligu tal-vgili" li kellhom marbut magħhom il-festi kbar ta' Kristu u tal-Madonna.

Biex ibattu x-xemx tiżreg il-pellegrini kienu aktarx jittilqu għall-mixja ma' nżul ix-xemx ta' lejlet il-festa u jgattgħu l-lejl iterrqu fit-triqat aktarx imharbta li kellna dari. Il-pellegrini ta' kull raħal aktarx kienu jin-għaqdu flimkien, l-irgħiel quddiem u n-nisa u wliedhom jimxu warajhom. Kienu jieqfu biss biex iġhidu Salve Regina, wkoll meta l-Knisja tkun magħluqa, u liex jixorbu mill-giebjta tal-Knisja.


FOLKLOR

Sa fejn naf jiena, dawn iż-żjarat ta' nhar Santa Marija ma kenux isiru f'Għawdex, u għalkemm staqsejt bosta Għawdxin, hadd ma għaraf iwegibni għallex. Imma f'Għawdex sibt drawwa wisq helwa marbuta mal-Parroċċa ta'

l-Assunta taż-żebbuġ fejn ix-xebbiet kienu u għandhom jagħmlu hobz azzmu f'għamla ta' ittra emme (M) imsejjah "Għażziela", għallex dawn ix-xebbiet kienu aktarx jagħziu l-qoton miż-żerriegħa jew jagħmlu xogħol ieħor ta' l-insiġ. Dan il-hobz, jew aħjar galletti, kienu jiġu mberkin nhar il-festa ta' l-Issem ta' Marija u l-kappillan kien iqassamhom lill-parruċċani biex iharsu-hom mid-diżgrazzji, mard u deni ieħor. Forsi din id-drawwa giet mid-drawwa tal-hobz ta' San Nikola jew ta' Sant'Antnin li għadna naraw fil-knejjes ta' l-Agostinjani u tal-Frangiskani.

HADD IN-NIES

Devozzjoni oħra li għandna f'Haż-Żabbar hija iż-żjarat li jagħmlu



D'sinn tal-hbejza jew galletta, imsejja "għażziela", li tinħadem mix-xebbiet taż-żebbuġ f'Għawdex; issir bil-forma tal-metall u tiġi mbierka u mqassma lill-poplu għad-devozzjoni u l-harsien mid-deni u diżgrazzji oħra.

Il-qies veru tagħha huwa ta' 3 pulziera u nofs, imma billi l-għaġina tkun ratba, tista' tvarja wkoll fil-forma u l-qies.

dawk in-nies li jitbellhu xi ftit fil-jum tal-Karnival biex ipattu għal xi nuqqasijiet. Dawn dahlu drawwa li fil-Hadd ta' wara l-Karnival imorru jżuru s-Santwarju tal-Madonna tal-Grazzja fejn, wara iż-żjarat tal-knisja, imorru jieklu u jixorbu minn fuq l-imwejjed mifruxin qrib il-knisja mill-bejjeġha li soltu naraw ukoll fil-Buskett nhar l-Imnarja. F'dan il-jum jingabru mhux biss dawk li hadu sehem fil-Karnival imma jiġu nies minn kullimkien, u għalhekk taqa' msemmi "Hadd in-Nies". Wara l-aħhar Gwerra d-drawwa ta' l-ikel u x-xorb fil-Misraħ tas-Santwarju nqatgħet u iż-żjarat tal-Madonna hadu sura ta' pellegrinagg devot organizzat mill-istess kappillan tas-Santwarju.

Il-kappillan Dun Guzepp Zarb kien dahhal ukoll id-drawwa ta' karrijet trijonfali fil-pellegrinagg li kienu juru episodji ta' l-istorja tas-Santwarju billi jlibbes zghazagh żabbarin bil-kostumi ta' kavallieri u nies oħra li qalgħu grazzji għat-talb tal-Madonna, waqt li karru ieħor kien juri s-sagrileggi tal-Franċiżi li kasbru x-xbieha tal-Madonna u sparaw għal fuq il-knisja fl-1798.

IL-BANDIERA BAJDA U KAHLA

Fil-festa ta' Santa Marija konna naraw għadd kbir ta' bandieri fuq il-knejjes kbar u zghar. Dawn kienu jzejjnu l-ambjent ta' festa ferrehija b'ilwien sbieħ tagħhom. Tista' tghid fuq kull knisja konna naraw tlett bandieri: bajda u hamra (ta' Malta), bajda u safra (tal-Papa) u bajda u kahla (tal-Madonna). Kif intgħazlu dawn il-kuluri abjad u ikħal għall-bandiera tal-Madonna ma nafx, naf biss li l-pitturi antiki aktarx dejjem dahlu l-lewn ikħal fl-ilbies tal-Madonna għax l-ikħal huwa lewn is-sema. Fost il-pitturi kbar jissemma hafna l-Ispanjol Murillo li fost xogħlijiet oħra l-iktar sbieħ pinga l-Assunta bil-libsa bajda u l-mant ikħal. Naf ukoll li l-Madonna hadet gost b'din il-pittura u hekk dehret lil Bernardetta f' Lourdes, "b'libsa bajda u



KWADRU ANTIK tal-Verġni Marija mtellgħa s-Sema bir-ruħ u l-gisem: titular tal-Knisja Arcipretali taż-Żebbuġ, Għawdex. Il-kwadru kien tpitter minn Dun Frangisk Dedomenicis għall-habta tas-sena 1725, u restawrat ftit tas-sinjura mill-Kav. Rafel Bonnici Cali'. Fl-1980 din ix-Xbiha ta' l-Assunta giet inkurunata mill-E.T. Mons. Isqof Niko G. Cauchi. Il-kuruna li biha giet inkurunata kienet giet iddisinjata mill-Kanonku (illum Monsinjur) Mikiel Ang. Apap.

faxxa kahla."

Il-bandiera bajda u kahla tidher tittajjar mhux biss fil-irhula u fl-ibliet nhar Santa Marija imma wkoll fil-festi l-oħra tal-Madonna, bħal fil-festi tal-Vittorja fil-Melieha, l-Isla u x-Xagħra ta' Għawdex, kif ukoll

f'Bormla, Hal Tarxien, Hal Balzan u kulfejn hemm knisja tal-Madonna.

Fl-aħharnett għandna d-devozzjoni ta' l-isem ta' Marija jew Assunta fuq in-nisa tagħna li huma l-ismijiet fil-magħoranza fost il-poplu tagħna.